

வெளிநாட்டு வர்த்தகம்

சுங்கப்பதிவுகளின்படி இலங்கை தொடர்ந்தும் இரண்டாவது ஆண்டாக 1977இலும் வர்த்தக நிலுவையில் ஒரு மிகையினைக் கொண்டிருந்தது. ஏற்றுமதி வருவாய்கள் 1976 இன் ரூ.48150 இலட்சங்களிலிருந்து 1977இல் ரூ 66380 இலட்சத்துக்கும், இறக்குமதிகளுக்கான கொடுப்பனவுகள் ரூ. 46450 இலட்சங்களிலிருந்து¹ ரூ. 60070 இலட்சங்களுக்கும் அதிகரித்தன. இதன் விளைவாக வர்த்தக நிலுவையின் மிகை 1976 இன் ரூ. 1700 இலட்சங்களிலிருந்து 1977 இல் ரூ. 6310 இலட்சங்களுக்கு அதிகரித்தது. 1977 இன் மிகை என்றுமில்லாத வாறு உயர்ந்தாக இருந்ததோடு இது நாட்டின் மொத்த ஏற்றுமதி வருவாய்களில் ஏறத்தாள 10 சதவீதத்திற்கு வகை கூறியது.

சுங்கத்தினால் சில அரசு நிறுவனங்களின் வர்த்தக தரவுகளின் விபரங்கள் காலந்தாழ்த்திப் பதிவு செய்யப்படுவதனால் இவற்றின் வர்த்தகத் தரவுகளை கணக்கிலெடுப்பதன் வாயிலாக மத்திய வங்கி, இலங்கை உலகின் ஏனைய பகுதிகளுடன் நடாத்திய வர்த்தகத் தொழிற்பாடுகளின் உண்மையான நிலையைப் பெறுவதற்கு கடந்த காலங்களைப்போல் சுங்கத்தரவுகளை சீராக்கக் கு செய்தது.²

கடந்த நான்கு ஆண்டுகளின் சுங்கத்தினதும் சீராக்கம் செய்யப்பட்டது மான தரவுகளை பின்வரும் அட்டவணை தருகிறது,

அட்டவணை 8

வர்த்தக நிலுவை 1974 — 77

பத்து இலட்சம் ரூபாய்களில்

ஆண்டு	இறக்குமதிகள்		ஏற்றுமதிகள்		வர்த்தக நிலுவை	
	சுங்கம்	சீராக்கம்	சுங்கம்	சீராக்கம்	சுங்கம்	சீராக்கம்
1974	4,554	4,770	3,472	3,503	-1,082	-1,267
1975	5,251	5,196	3,933	3,969	-1,318	-1,228
1976 ¹	4,645	4,902	4,815	4,840	+ 170	- 62
1977	6,007	6,061	6,638	6,570	+ 631	+ 509

மூலங்கள், இலங்கை சுங்கம்.
இலங்கை மத்திய வங்கி.

சீராக்கம் செய்யப்பட்ட தரவுகளின்படி சுங்க வர்த்தக மிகை 1976 இல் ரூ.1700 இலட்சத்திலிருந்து ரூ.620 இலட்சங்கொண்ட ஒரு சிறிய பற்றாக்குறையாக மாறியது. 1977 இல் ரூ.5090 இலட்சங்கொண்டதொரு வர்த்தக மிகை பதிவு செய்யப்பட்டது. இது ஏற்றுமதி வருமானத்தில் 8 சத வீதமாகும்.

தொடர்ந்து வந்த இரண்டாவது ஆண்டிலும் பெரிதும் வர்த்தக மாற்று விகிதத்தின் முன்னேற்றம் காரணமாக 1977 இல் வர்த்தக நிலுவை முன்னேற்ற

¹ திருத்தப்பட்ட சுங்க எண்தொகைகள்.

² தானியங்கள், சீனி ஆகியவற்றின் இறக்குமதிகளையும் இரத்தினக் கற்கள் பெற்றோலிய உற்பத்திகள் ஆகியவற்றின் ஏற்றுமதிகளையும் குறிக்கிறது.

மடைந்தது. 1965 இல் இருந்து தொடர்ந்தும் பாதகமாகவே இருந்துவந்த இலங்கையின் வர்த்தக மாற்று விகிதம் 1976 இல் 25 சதவீத அதிகரிப்பைக் காட்டியது. இதற்கு ஏற்றுமதி விலைகள் 20 சதவீதத்தால் அதிகரித்தமையும் இறக்குமதி விலைகள் 12 சதவீதத்தால் வீழ்ச்சியுற்றமையும் காரணமாகும். 1977இல் ஏற்றுமதிகளின் விலைகள் மொத்தத்தில் 60 சதவீதத்தால் அதிகரித்ததன் காரணமாக வர்த்தக மாற்று விகிதம் 31 சதவீதத்தால் மேலும் முன்னேற்றமடைந்தது. இது, இறக்குமதி விலைகளில் ஏற்பட்ட 23 சதவீத அதிகரிப்பை மேலதிகமாக எதிரீடுசெய்தது. முன்னெப்போதும் இல்லாதவாறு தேயிலை ஏற்றுமதி விலைச் சுட்டெண் 80 சதவீதத்தால் உயர்ந்து வர்த்தக மாற்று விகிதம் முன்னேற்றமடைய குறிப்பிடத்தக்களவில் உதவியது, சீழையுள்ள அட்டவணை 9 பூர்த்தி செய்களின் கருக்கத்தையும் தருகின்றது.

அட்டவணை 9

வெளிநாட்டு வர்த்தகம் 1968 — 77

ஆண்டு	பத்து இலட்சம் ரூபாய்கள்			சுட்டெண் (1967=100)				வர்த்தக மாற்று விகிதம்
	ஏற்றுமதி கள் (க. ஏ. பெ.)	இறக்குமதி கள் (கொ.கா.க)	வர்த்தக நிலுவை	அளவு		விலை		
				எல்லா ஏற்றுமதி களும்	எல்லா இறக்குமதி களும்	எல்லா ஏற்றுமதி களும்	எல்லா இறக்குமதி களும்	
1968	2,035	2,173	— 138	103	101	117	126	93
1969	1,916	2,543	— 627	98	108	117	134	88
1970	2,033	2,313	— 280	102	102	118	140	84
1971	1,947	1,986	— 39	99	90	117	150	78
1972	2,009	2,064	— 55	97	88	118	157	75
1973	2,617	2,715	— 98	98	79	137	209	65
1974	3,471	4,554	—1082	85	56	217	370	58
1975	3,933	5,251	—1318	102	69	199	433	46
1976 ²	4,815	4,645	+ 170	97	75	239	383	62
1977	6,638	6,007	+ 631	89	97	382	471	81

மூலங்கள்: இலங்கைச் சங்கம், இலங்கை மத்திய வங்கி.

¹ மீள ஏற்றுமதிகளையும் உள்ளடக்கும்.

² திருத்தப்பட்ட எண் தொகைகள்.

ஏற்றுமதிகள்

மொத்த ஏற்றுமதி வருவாய்கள் ரூ 18230 இலட்சங்களால் அல்லது. 38 சதவீதத்தால் உயர்ந்தது. இது பெரும்பாலும் தேயிலை ஏற்றுமதி வருவாய்கள் பெருமளவில் 67 சதவீதத்தால் அதிகரித்ததால் ஏற்பட்டது. இது, 1976 இல் ரூ.21000 இலட்சங்களிலிருந்து 1977இல் ரூ. 35030 இலட்சத்துக்கு உயர்ந்தது. 1977இல் தேயிலை ஏற்றுமதிகளின் அளவு 140 இலட்சம் கிலோகிராம்கள்

னால் வீழ்ந்தது. ஆனால், சராசரி ஏற்றுமதி விலை ஒரு கிலோவிற்கு ரூ. 10.50லிருந்து ரூ.18.86 இற்கு பெருமளவில் உயர்ந்தது. இந்த விலை முன்னேற்றம் 1977 இல் பன்னாட்டுச் சந்தையில் தேயிலை விலைகள் நிலையாக இருந்தமை 1977 இன் பிற்பகுதியில் ரூபாய் பெறுமதி இறக்கம் ஆகிய இணைவுக் காரணிகளின் விளைவாகும். இறப்பர் ஏற்றுமதி வருவாய்கள் ரூ. 410 இலட்சத்தால் அல்லது 5 சதவீதத்தால் உயர்ந்தது. ஏற்றுமதியின் அளவு வீழ்ந்தபொழுது அது விலையுயர்வால் ஈடுசெய்யப்பட்டது. ஏற்றுமதி (பெருமளவில்) வீழ்ந்ததன் காரணமாக தென்கின் வருவாய்கள் 12 சத வீதத்தால் வீழ்ந்தது. சிறு வேளாண்மை ஏற்றுமதிகளிலிருந்தான வருவாய்கள் ரூ.1060 இலட்சத்தால் அல்லது 46 சதவீதத்தால் உயர்ந்தது. சுங்கத்தரவுகள் இரத்தினக்கல் ஏற்றுமதிகள் 14 சதவீதத்தால் அதிகரித்ததை எடுத்துக்காட்ட, இரத்தினக்கல் கூட்டுத் தாபனத்தின்படி 1977இல் சந்தையில் பெருமளவில் ஏற்பட்ட உறுதியற்ற தன்மைகளால் ஏற்றுமதி உண்மையில் 11 சத வீதத்தால் வீழ்ந்தது. தூய்மையாக கப்பட்ட பெற்றோலிய உற்பத்தி வகைகளது ஏற்றுமதிகளது அதிகரிப்பால் கைத்தொழில் ஏற்றுமதிகள் வருவாயில் 13 சதவீத அதிகரிப்பைக் காட்டுகிறது.

ஏற்றுமதிகளின் முழுமையான நிலைமைகளும் அவற்றுடன் தொடர்பான பங்குகளும் கீழே அட்டவணை 10இல் காட்டப்படுகின்றன.

அட்டவணை 10
ஏற்றுமதிகளின் உள்ளடக்கம் 1975 — 1977

	பெறுமதி ப. இ. ரூபாய்களில்			மொத்த ஏற்றுமதிகளின் சதவீதம்		
	1975	1976	1977	1975	1976	1977
1. தேயிலை ...	1,932	2,100	3,503	49	44	53
2. இறப்பர் ...	654	890	931	17	18	14
3. தெங்கு ...	397	382	335	10	8	5
4. சிறுவேளாண்மைஉற்பத்திகள்*	171	231	338	4	5	5
5. இரத்தினக்கல் கற்கள் ...	180	261	298	5	5	4
6. சிறு கைத்தொழில் ஏற்றுமதிகள் †	542	782	866	14	16	13
7. ஏனைய ஏற்றுமதிகள் ..	48	156	345	1	3	5
8. மொத்த உள்நாட்டு இறக்குமதிகள் ...	3,923	4,801	6,615	100	100	100
9. மீள் ஏற்றுமதிகள் ..	10	14	23
மொத்த ஏற்றுமதிகள் ...	3,933	4,815	6,638	100	100	100

*தெரிந்தெடுக்கப்பட்ட விடயங்கள்.

†சீராக்கப்பட்ட தரவு.

மூலம்: இலங்கைச் சங்கம்.

மொத்த ஏற்றுமதி வருவாய்களில் இலங்கையின் மரபுவழி ஏற்றுமதிகளான தேயிலை, இறப்பர், தெங்கு இவற்றின் பங்கு 1976இல் 70 சதவீதத்திலிருந்து 1977இல் 72 சதவீதமாக அண்ணளவாக அதிகரித்தது. அண்மை ஆண்டுகளாக அவதானிக்கப்பட்ட வீழ்ச்சிப் போக்கை இது ஓரளவு தடுப்பதாக உள்ளது. ஆயினும், இது ஏற்றுமதி பன்முகப்படுத்தலின் விரைவினை மாற்றியமைத்ததைக் குறிப்பிடவில்லை. ஆனால், 1977இல் முக்கியமான ஏற்றுமதி விலைகள் குறிப்பிடத்தக்களவில் முன்னேறியுள்ளதை இது கூடுதலாகப் பிரதிபலிக்கிறது.

இறக்குமதிகள்

கடந்த மூன்று ஆண்டுகளின் இறக்குமதிகள் மீதான செலவினங்கள் கீழே அட்டவணை 11இல் வகைப்படுத்தப்பட்டுள்ளன.

அட்டவணை 11 இறக்குமதிகளின் மீதான செலவு 1975-1977

	பெறுமதி-பத்து இலட்சம் ரூபாய்களில்			இறக்குமதிகளின் சதவீதம்		
	1975	1976	1977	1975	1976	1977
1. நுகர்வுப்பொருட்கள் ...	2,651	1,689	2,534	51	36	42
1.1 உணவும் குடிபானமும்	2,520	1,491	2,181	48	32	36
1.2 புடவைகளும் ஆடைகளும் ...	20	49	150	...	1	3
1.3 ஏனைய	111	149	203	2	3	3
2. இடைநிலைப் பொருட்கள்	1,888	2,259	2,648	36	49	44
2.1 பெற்றோலியம் ..	872	1,164	1,441	17	25	24
2.2 வளமாக்கி	208	99	51	4	2	1
2.3 இரசாயனங்கள் ...	115	90	120	2	2	2
2.4 ஏனைய	693	906	1,036	13	20	17
3. முதலீட்டுப் பொருட்கள் ...	653	641	746	12	14	12
3.1 பொறிகளும் கருவிகளும் ..	322	364	286	6	8	5
3.2 போக்குவரத்துச் சாதனங்கள்	116	175	232	2	4	4
3.3 கட்டடப் பொருட்கள் ...	169	104	129	3	2	2
4. பாகுபடுத்தப்படாதவை ...	59	54	79	1	1	1
5. மொத்தம் ..	5,251	4,645	6,007	100	100	100

மூலம்: இலங்கைச் சங்கம்.

இலங்கை மத்திய வங்கி.

அரசின் இறக்குமதிகளான அரிசி, மா, சீனி வளமாக்கி ஆகியவற்றினைப் பதிவு செய்வதில் சில காலதாமதங்கள் ஏற்படுவதால், சங்கத்தரவுகளை அடிப்படையாகக் கொண்ட மேலேயுள்ள தரவுகள் கவனமாக ஆராயப்படவேண்டிய தொன்றாகும். 1977இல் நுகர்வுப் பொருள் இறக்குமதிகள் ரூ. 25340 இலட்சம் கொண்ட பெரிய அதிகரிப்பை காட்டியதுடன் 42 சதவீதப் பங்கிற்கும் வகை கூறின இதில் உணவு, குடிபானம் ஆகிய துணை வகைகள் முக்கியமான உள்ளடக்கமாக இருப்பது நுகர்விற்கு நாடு இறக்குமதிகளில் குறிப்பிடத்தக்களவு தங்கியிருப்பதைக் காட்டுவதாக உள்ளது. அரிசி (ரூ. 9170 இலட்சம்) மா (ரூ. 9250 இலட்சம்) சீனி (ரூ. 1970 இலட்சம்) ஆகியவற்றை ஒன்று சேர்ப்பின் மொத்த

இறக்கு மதியில் இவைகள் 34 சதவீத பங்கைக்கொண்டிருக்கின்றன. உணவு, குடிபான இறக்குமதிகள் அண்மையில் இரட்டிக்கப்பட்டதனால் நுகர்வுப் பொருட்களின் அளவு 45 சதவீதத்திற்கு உயர்ந்தமையை வர்த்தகச் சுட்டெண்கள் குறிக்கின்றன, விலைகள் 16 சதவீத உயர்வைக் காட்டின. பெற்றோலிய இறக்குமதிகள் அதிகரிப்பைக் காட்டியபோதும் நடுத்தரப் பொருட்களின் பங்கு 49 சதவீதத்திலிருந்து 44 சதவீதத்திற்கு வீழ்ந்தது. வர்த்தக சுட்டெண்களின் படி இறக்குமதி அளவு 6 சதவீதத்தால் வீழ்ச்சியடைந்தும் விலைகள் 40 சதவீதத்தால் அதிகரித்தும் உள்ளன. 1977இல் முதலீட்டுப் பொருட்களின் பங்கு 14 சதவீதத்திலிருந்து 12 சதவீதத்திற்கு வீழ்ந்தது. அளவுச் சுட்டெண், இறக்குமதிகளில் 16 சதவீத அதிகரிப்பைக் காட்டிய வேளையில் விலைச் சுட்டெண் ஏறக்குறைய 1 சதவீதம் கொண்ட அண்ணளவான உயர்வையே காட்டியது. பொதுவாக எல்லா மூன்று வகைகளினதும் இறக்குமதி அளவுகள் அதிகரிப்பைக் காட்டிய போதும் நுகர்வுப் பொருட்களே பெரும் பங்கிற்கு வகை கூறின.

அண்மை ஆண்டுகளில் இலங்கையின் வர்த்தகப் போக்கு சில அடிப்படையற்றங்களுக்கு உட்பட்டிருந்தது. 1977இல் பாகித்தான் ஏற்றுமதித் துறையில் முக்கிய பங்காளராக விளங்கியதுடன், ரூ. 5340 இலட்சங்கள் அல்லது 8 சதவீதத்திற்கு வகை கூறியது. ஐக்கிய இராச்சியம் ரூ.5330 இலட்சங்களுக்கும், ஐ. அ. நாடுகள் ரூ. 5010 இலட்சங்களுக்கும், மக்கள் சீனக் குடியரசு ரூ. 4330 இலட்சங்களுக்கும் வகை கூறின. இலங்கையின் இறக்குமதிகள் பெரும்பாலும் சலுதி அராபியா (ரூ.7420 இலட்சம் அல்லது 12 சதவீதம்) ஈரான் (ரூ.5860 இலட்சம் அல்லது 10 சதவீதம்) ஐக்கிய அமெரிக்க நாடுகள் (ரூ. 5370 இலட்சம் அல்லது 9 சதவீதம்) யப்பான் (ரூ.3980 இலட்சம் அல்லது 7 சதவீதம்) இந்தியா (ரூ. 3580 இலட்சம் அல்லது 6 சதவீதம்) ஐக்கிய இராச்சியம் (ரூ.3270 இலட்சம் அல்லது 6 சதவீதம்) ஆகிய நாடுகளிலிருந்து வந்தன.

இலங்கையின் அண்மைக் கால வர்த்தகக் கொள்கையின் சிறப்பான பண்பு யாதெனில் இருபுடை கொடுப்பனவு உடன்படிக்கைகளிலிருந்து படிப்படியாக மாற்றத்தக்க நாணய கொடுப்பனவு வர்த்தக உடன்படிக்கைகளுக்கு மாறியிருப்பதாகும். நீண்டகாலமாக கொடுப்பனவு உடன்படிக்கைகள் செய்திருந்த நாடுகளுடன் இலங்கை சாதகமான நிலுவையை வைத்திருந்த தாயினும் இறக்குமதி இயலளவைக் கூட்டுவதற்கு இந்நிலுவையைப் பயன்படுத்துவதில் பலஇடர்ப்பாடுகள் இருந்தன. ஐக்கிய அரபுக் குடியரசு, சோவியத் சமவுடமைக் குடியரசுகளின் ஒன்றியம், பஸ்கேரியா, செக்கோசிலாவாக்கியா, சேர்மன் மக்களாட்சிக் குடியரசு, ரூமேனியா, யூகோசிலாவியா ஆகியவற்றுடனான கொடுப்பனவு உடன்படிக்கைகள் வர்த்தக உடன்படிக்கைகளினால் அகற்றப்பட்டன. தற்பொழுது இலங்கை, மக்கள் சீனக் குடியரசுடனும் சிரியாவுடனும் பெருமளவில் இயங்காத கணக்கில் கொரியா மக்கட் குடியாட்சிக் குடியரசுடன் மட்டும் இருபுடை கொடுப்பனவு உடன்படிக்கைகளை வைத்துள்ளது. இதன் விளைவாக இலங்கை இந்நாடுகளுடனான வர்த்தகத்தில் பெரும் நெகிழ்ச்சித் தன்மையைப் பெற்றது.

1978ஆம் ஆண்டு வரவு செலவுத் திட்ட உரை, இலங்கைக்கு ஒரு புதிய வர்த்தகக் கொடுப்பனவு கொள்கையினை தொழிற்படுத்துவதற்கு வழி அமைத்துக் கொடுத்தது. ரூபாவினை மிதக்கவிட்டதின்விளைவால், இறக்குமதிகள் தாராளமாக்கப்பட்டதால் நாட்டின் பொருளாதார வளர்ச்சிக்கான கைத்தொழில்

வேளாண்மை உள்ளீடுகளுக்குத் தேவையான இறக்குமதிகளை அதிகரிக்க ஏதுவாக இருக்கும். 1977 நவம்பரிலிருந்து அரசு, முன் உரிமத்துடன் இறக்குமதி செய்ய வண்டிய பல விடயங்களை மிசவும் குறைத்தது. 1977இன் சிறப்பு இறக்குமதி உரிமக் கட்டளை எண் 1 இறக்குமதிக்கான உரிமம் தேவைப்பட்ட 150இற்கும் குறைவான விடயங்களையும் ரூ. 700,000 வரை பெறுமதியான பொறிகள், கருவிகள் உதிரிப்பாகங்களையும் தாராளமாக இறக்குமதி செய்வதற்கான அனுமதியை அளித்தது. பாதுகாப்புத்தேவைகள், குறிப்பிட்ட உள்நாட்டு முயற்சிகளுக்குப் பாதுகாப்பளித்தல், அரசின் உதவுதொகைகளை தொடர்ந்தும் வைத்திருந்தல் ஆகியவற்றின் அடிப்படையில் உரிமம் தேவையான விடயங்களுக்கான தெரிவு தீர்மானிக்கப்பட்டது. அக்டோபரில் எண் 77/2 கொண்ட வருமான பாதுகாப்புக் கட்டளையில் புதிய தீர்வை அமைப்புப் பற்றி அறிவிக்கப்பட்டது. இந்தப் புது அமைப்பு ஐந்து கட்டங்களால் அமைந்த 5 சதவீதத்திலிருந்து 100 சதவீதம் வரையில் வேறுபடும் இறக்குமதித் தீர்வைகளை அறிமுகப்படுத்தியது. உள்நாட்டில் இல்லாத மூலப்பொருட்களுக்கு குறைந்த அல்லது முற்றாகத் தீர்வை இன்மை மேற்கொள்ளப்பட்ட வேளையில் அத்தகையவைகள் இருப்பின் உயர்ந்த விலைகளில் தீர்வைகள் குறிக்கப்பட்டன. அத்துடன் இங்கு பொருட்கள் உற்பத்தி செய்யப்படும்போது இத்தகைய பொருட்கள் இறக்குமதி செய்யப்படின் குறிப்பாக உள்ளூர் உற்பத்திப் பொருட்கள் தாழ்ந்த தரமாயிருப்பின் இவ்இறக்குமதி பொருட்கள் மீது உயர்ந்த விலைகளில் தீர்வைகள் விதிக்கப்பட்டன. ரூபா பெறுமதி தேய்வீனையும் உயர்ந்த கப்பற்சட்டணச்செலவுகளையும் கணக்கில் எடுக்கும்போது இந்த வழிமுறைகள் உள்ளூர்கைத்தொழில்களை பாதுகாப்பதற்கு போதியதாகும். உண்மையில், இறக்குமதிகளின் உள்வருகை (மிக உயர்ந்த விலைகளில்) உள்ளூர் உற்பத்திகளின் தரத்தை உற்பத்தியாளர்கள் உயர்த்துவதற்கு ஊக்குவிப்பாக இருக்குமென எதிர்பார்க்கப்பட்டதுடன் இறக்குமதி கட்டுப்பாடுகளின் தளர்த்தல் அவர்களின் உற்பத்திவிரிவை தூண்டும் என எதிர்பார்க்கப்பட்டது. மறுபுறத்தில், அடிப்படைப் பெயர்ச்சியானது இறக்குமதிகளின் சிக்கனமற்ற அளவு கட்டுப்பாடுகளிலிருந்து நீங்கி தீர்வை அமைப்புகளால் மிகவும் இலகுவாகத்தப்பட்ட கட்டுப்பாட்டினை நோக்கிப் பெயர்ந்தது.

தீர்வை அமைப்பைத் தொடர்ந்தும் மீளாவின்கீழ் வைத்திருப்பதற்காக தீர்வை மீளாய்வுக் குழு ஒன்று நியமிக்கப்பட்டதுடன் நிரந்தரமான தீர்வை ஆணைக்குழுவின் நியமனமும் எதிர்பார்க்கப்படுகிறது. இக்குழு அன்று மூதல் தீர்வைகளில் குறிப்பிட்ட அண்ணளவான சீராக்கங்களைச் செய்திருக்கிறது. சில சொகுசு பொருட்கள் மீது 500 சதவீத தீர்வையை புகுத்தியமை சிறப்பான முக்கியத்துவம் வாய்ந்தது.

ஏற்றுமதியைப் பொறுத்தவரையில் நவம்பரில் ஒருங்கிணைக்கப்பட்ட ரூபா செலாவணி வீத உற்பத்தி மரபுவழி ஏற்றுமதிகளான தேயிலை, இறப்பர், தெங்கு ஆகியவற்றின் உள்ளூர் உற்பத்தியாளர்களுக்கு மிகப் பெரிய இலாபங்களைக் கொடுத்திருக்கும். ஆனால் தேயிலை, இறப்பர் மீதான ஏற்றுமதித் தீர்வைகளை அரசு உயர்த்தியதனாலும் தென்கின் மீது புதிய ஏற்றுமதித் தீர்வை அறிமுகப்படுத்தப்பட்டதனாலும் இந்த இலாபம் குறைந்தது. இம் முக்கிய கைத் தொழில்களுக்கான ஊக்குவிப்புகள் குறிப்பிடத்தக்களவு முக்கியத்துவம் வாய்ந்தனவாகும். எனவே பொருளாதாரத்தில் இப்பெரும் துறைகளின் ஆற்றலை பேணுவதற்கு இத்தீர்வைகளை நிலையான மீளாய்வின்கீழ் வைத்திருப்பது கட்டாயமானதாகும்.

ஏற்றுமதிகளை ஊக்கப்படுத்தும் நோக்கில் மத்திய வங்கி 1977 சனவரியில் ஏற்றுமதி பொதிகளிடல் கொடுகடன் உத்தரவாதத் திட்டத்தை அறிமுகப் படுத்தியது. மரபுவழியற்ற ஏற்றுமதிகளை கப்பற்படுத்துவதற்கு முன் (பொதிகளிடல் கொடுகடன்) வங்கிகளால் வழங்கப்படும் முற்பணங்கள் அத்தகைய கடன்களை வங்கிகள் மிகவும் தாராளமாகக் கொடுப்பதை உறுதிப்படுத்துதற் காக மத்திய வங்கியினால் இத்திட்டத்தின் மூலம் உத்தரவாதம் அளிக்கப்படு கின்றது. ஏற்றுமதியாளர்களினால் ஏற்படும் நட்டத்தினால் அல்லது கையறு நிலை யினால் ஏற்படும் இழப்புக்களின் மூன்றில் இரண்டு பங்கிற்கு இத்திட்டம் பொறுப்பாக இருக்கிறது. வர்த்தகம், நிதி ஆகிய அனைத்தையும் உள்ளடக்கிய ஏற்றுமதிக் கொடுகடன் காப்புறுதித் திட்டம் மிக விரைவில் செயலிற்குக் கொண்டுவரப்படும்.

சென்மதி நிலுவை:

முன்பு கூறப்பட்டதற்கமைய 1977 இன் வர்த்தக மாற்று வீதத்தில் காணப்பட்ட கணிசமான அளவு முன்னேற்றம் காரணமாக சென்மதி நிலுவை யின் நடைமுறைக்கணக்கு 1965க்குப் பின்பு முதன்முறையாக மிகையைப் பதிவு செய்தது. உண்மையில், 1965இல் ஏற்பட்ட மிகையும், 1957இல் தொடங் கிய குறைகளின் நீண்ட தொடரில் ஒரு தனிப்பட்ட விதிவிலக்காகும். 1977 இல் ஏற்பட்ட மாற்றத்தின் அளவும், அதேயளவு குறிப்பிடத்தக்கது. 1975 இன் ரூ. 7720 இலட்சம் கொண்ட குறையைத் தொடர்ந்து 1976இல் சென்மதி நிலுவை வலுவாக நன் நிலைமையை அடைந்து, நடைமுறைக் கணக்கு குறையை ரூ. 500 இலட்சத்துக்கு குறைத்தது. 1977இல் இக்குறை என்றுமில்லாதபடி ரூ. 12,590 இலட்சம் கொண்ட மிகையாக மாறியது. மேலும் தேறிய நீண்ட தவணை மூலதன உள் வருகைகள் ரூ. 390 இலட்சத்தினால் அதிகரித்து அடிப் படை நிலுவையில் முன்னேற்றத்தை ஏற்படுத்தி, ரூ. 20,130 இலட்சம் கொண்ட மிகையை ஏற்படுத்தியது. இப்போக்குகள் கீழேயுள்ள அட்டவணை 12இல் காட் டப்பட்டுள்ளன.

அட்டவணை 12

சென்மதி நிலுவை 1968-1976

பத்து இலட்சம் ரூபாய்களில்

ஆண்டு	வர்த்தக நிலுவை	தேறிய கட்டபலன கா தவைகள்	மாற்றற் கொடுப்பனவு கள்	நடைமுறைக் கணக்கிலுள்ள நிலுவை	தேறிய நீண்ட தவணை மூலதனம்	அடிப் படை நிலுவை
1968	— 380	+ 10	+ 15	— 355	+ 224	— 131
1969	— 746	— 90	+ 39	— 797	+ 275	— 522
1970	— 315	— 104	+ 69	— 350	+ 184	— 165
1971	— 287	— 14	+ 85	— 216	+ 404	+ 188
1972	— 255	— 15	+ 74	— 196	+ 292	+ 96
1973	— 299	+ 53	+ 85	— 161	+ 190	+ 29
1974	— 1,263	+ 76	+ 280	— 907	+ 298	— 609
1975	— 1,421	+ 89	+ 560	— 772	+ 613	— 159
1976	— 709	+ 112	+ 547	— 50	+ 715	+ 665
1977*	+ 490	+ 219	+ 550	+ 1,259	+ 754	+ 2,013

* தற்காலிகம்.

மூலம்: இலங்கை மத்திய வங்கி.

† ஆண்டின்போது உண்மையாகக் கிடைக்கப்பெறும் பெறுகைகளும் கொடுப்பனவுகளுமே சென்மதி நிலுவையில் பயன்படுத்தப்படும் வர்த்தகத் தரவாகும். முன்பு கொடுக்கப்பட்ட வெளிநாட்டு வர்த்தகத் தரவுகளிலிருந்து இவை வேறுபடுகின்றன. முன்னையவை ஏற்றுமதி இறக்குமதிகளின் அளவைக் காட்டு கின்றன. ஒரு புறத்தில் பெறுகைகளுக்கும் கொடுப்பனவுகளுக்கும் இடையில் ஏற்பட்ட காச வேறுபாடும் மறுபுறம் பெருந்தகவின் அசைவுமே இவ்வேறுபாட்டிற்கு காரணமாக அமைகிறது. சென்மதி நிலுவையில் (பணிகளையும் மாற்றல்களையும் உள்ளடக்குகின்றன) வெளிநாட்டு வர்த்தகம் பெரும் பங்கினை வகிப்பதனால் சென்மதி நிலுவையின் செயலாற்றத்திற்கு வெளிநாட்டு வர்த்தகத்தின் போக்குகள் அடிப்படைக் காரண மாக அமைகின்றன.